

இனிமையான குழந்தைகளே - எந்த ஒரு விகர்மமும் செய்து விட்டு மறைக்கக் கூடாது. மறைத்து சபையில் அமரக் கூடியவர்களுக்கு அதிக தண்டனை கிடைக்கும். ஆகவே, விகாரங்களின் கடுமையான தவறு ஒரு போதும் செய்யாமல் இருக்க எச்சரிக்கையாக இருங்கள்.

**கேள்வி:** எந்த லட்சியத்தை எதிரில் வைத்து முயற்சியில் சதா முன்னேறிச் சென்று கொண்டே இருக்க வேண்டும்?

**பதில்:** நாம் நல்ல குழந்தைகளாகி தாய் தந்தையின் சிம்மாசனத்தில் அமருவதே இலட்சியம் ஆகும். ஒவ்வொரு அடியிலும் தந்தையைப் பின்பற்ற வேண்டும். குலத்தின் பெயர் களங்கப்படும் படியாக எந்த ஒரு செயலும் செய்யக் கூடாது. இப்படிப்பட்ட நல்ல குழந்தைகள் தன்னை பயணி என புரிந்துக் கொண்டு யாத்திரையில் சதா ஈடுபட்டுக் கொண்டே இருக்கிறார்கள். யாத்திரை செய்பவர்கள் ஒரு போதும் யாத்திரை செய்யும் போது பதீதமாவதில்லை. ஒரு வேளை விகாரத்திற்கு யாராவது வசமாகிவிட்டால் தூள் தூளாகி விடுவார்கள். அனைத்தும் அழிந்து போகிறது. பிறகு மிகவும் துக்கமடைகிறார்கள்.

**பாட்டு:** குழந்தைப் பருவத்தை மறந்து விடாதீர்கள்.....

ஓம் சாந்தி. இது குழந்தைகளுக்கான பாடலாகும். மம்மா பாபா என்று சொல்லி விட்டு பிறகு விகாரத்தில் விழுந்து விட்டால் இறந்து விட்டனர் என புரிந்துக் கொள்ளுங்கள். இந்த குறிக்கோளை அடைய மிகவும் எச்சரிக்கையுடன் செல்ல வேண்டும். நான் அந்த பரம்பிதா பரமாத்மாவின் வாரிசு, விசித்திரமாக (சரீரமின்றி) இருக்கிறேன். அங்கே இருக்கும் போது உண்மையில் எனக்கும் எந்த சித்திரமும் (சரீரம்) இல்லை. பிறகு இவ்வுடலை எடுத்து 84 பிறவிகள் எடுத்து அனுபவித்து ஈஸ்வரிய மடியில் வாரிசாக மாறியிருக்கிறேன். ஈஸ்வரிய மடியில் வாரிசு என்பதை நிச்சயப்படுத்திய பிறகு விகாரத்தில் ஈடுபட்டால் இறந்தது போலாகும். பாபா சுகம் கொடுக்க கூடியவர் என்றாலும் தர்மராஜ் மூலமாக முழுமையாக கணக்கும் கேட்பார் என்பதை புரிந்துக் கொள்கிறீர்கள். பாபா துக்கம் கொடுப்பதில்லை. அவரோ சுக வள்ளல் ஆவார். ஆனால் அரசாங்கத்துடன் தர்மராஜ் அதாவது முதன்மை நீதிபதியும் இருப்பது போல என பாபா புரிய வைக்கிறார். ஒவ்வொருவரிடமும் சத்தியம் வாங்குகிறார் அல்லவா. இங்கே நீங்கள் ஒரு வேளை விகாரத்தில் விழுந்து பதீதமாகி கேட்க வில்லை என்றால் நூறு மடங்கு தண்டனை கிடைக்கும் என பகவானே கூறுகின்றார். பாபாவின் குழந்தையாகி பிறகு மறைத்து நரகத்தின் வாயிலாக மாறி விட்டு பாபாவிற்கும் தெரிவிக்கவில்லை என்றால் ஒரேயடியாக இறந்து விட்டார்கள். பிறகு எவ்வளவு தான் முயற்சி செய்தாலும் வெற்றி அடைய முடியாது. பாபா எச்சரிக்கை கொடுக்கின்றார். நிறைய குழந்தைகள் மறைத்து விடுகிறார்கள். விகாரத்தில் ஈடுபடுவது மிகப் பெரிய பாவமாகும். மறைத்தால் இறந்தது போன்றாகும். இதற்கு குழந்தையாக மாறாமல் இருப்பதே நல்லது. பிள்ளைகள் கெட்டவர்களாக இருந்தால் இந்த பிள்ளை இருப்பதை விட இறப்பதே மேல் என தந்தை கூறுகிறார் அல்லவா. பாபாவிற்கு ஒன்றும் தெரியாது என யாரும் நினைக்காதீர்கள். ஆம், இந்த பிரம்மா வெளி தோற்றத்தைப் பார்க்கலாம். இவருக்கு தெரியாது. ஆனால் அந்த பாபாவிற்கு நன்கு தெரியும். நான் சுகம் கொடுக்க வேண்டும் என்று பாபா கூறுகின்றார். ஒவ்வொருவரின் நடத்தைக்கு ஏற்ப தண்டனைக் கிடைக்கிறது. பாபா அனைவருக்கும் கூறுகின்றார். இதில் பெண்கள் மிகவும் எச்சரிக்கையாக இருக்க வேண்டும். ஒரு போதும் பொய் சொல்லக் கூடாது. பாபா ஆண்களை விட பெண்கள் மீது அதிகமாக இரக்க மனமுடையவராக இருக்கின்றார். ஏனென்றால் பெண்கள் நிறைய கொடுமைப் படுத்தப்படுகிறார்கள். பாபா வந்து தாய்மார்கள் மீது கலசத்தை வைக்கின்றார். எனவே தாய்மார்களுக்கு மிகப் பெரிய பொறுப்பு இருக்கிறது. பாபா விகாரத்தை குறிப்பிடும் அளவிற்கு கோபத்தை கூறவில்லை. உண்மையில் யாருமே பதீதர்கள் இந்த சபையில் அமர முடியாது. சில நேரத்தில் பதீதர்களை சந்திக்க வேண்டியிருக்கிறது. பெரிய ஆட்கள் (விஐபி) அதிகமாக பதீதமாக இருக்கிறார்கள். ஏனென்றால் அவர்களிடம் பணம் இருக்கிறது அல்லவா. ஆகவே தான் துயிலுரிவதிலிருந்து எங்களை காப்பாற்றுவதில்லை என தாய்மார்கள் அழைத்தனர். தாய் மார்களின் கூக்குரலை கேட்டு பாபா வருகின்றார். தாய்மார்கள் மிகவும் கவனமாக இருக்க வேண்டும். புக்ராஜ்பரி, நீலம்பரி..... போன்ற பெயர்கள் அனைத்தும் தாய்மார்களுக்குரியது.

இங்கே அசுரனிலிருந்து தேவதையாக மாற்றப்படுகிறது என பாபா எச்சரிக்கை செய்கின்றார். பதீதர்களுக்கு அசுரன் என்று பெயர். இது முழுவதும் பதீதமான அசுர உலகம் ஆகும். பதீத உலகத்தில் தூய்மையானவர் யாரும் கிடையாது. சன்னியாசிகள் கூட தேவதைகளை போன்று தூய்மையானவர்கள் கிடையாது என புரிய வைக்கப்பட்டிருக்கிறது. பதீத உலகத்தில் தான் இருக்கிறார்கள் அல்லவா. ஆனால் துறவற மார்க்கத்தை மேற்கொண்டுள்ளனர். சத்யுகத்தில் அனைவரும் பவித்திரமான சம்பூரண நிர்விகாரிகளாக இருந்தனர். இது சம்பூரண பதீத உலகம் ஆகும். எனவே இங்கே நீங்கள் சம்பூரண தூய்மையாக மாற வந்துள்ளீர்கள். தற்சமயம்

ஒருவரும் தூய்மையாக இல்லை. திரேதா யுகத்தில் கூட இரண்டு கலைகள் குறைந்த விட்டது என கூறப்படுகிறது. சத்யுகத்தில் 16 கலை, திரேதாவில் இரண்டு கலைகள் குறைந்து விடுகிறது. கடைசியில் இரண்டு குழந்தைகளாகி விடுகின்றனர். ஆகவே அவர்களுக்கு சத்திரியர்கள் என்று பெயர். இரண்டு கலைகள் குறைவதால் சிறிது குறை இருக்கிறது. உண்மையில் திரேதாவிற்கு சொர்க்கம் என்று கூற முடியாது. சத்யுகம் மட்டுமே சொர்க்கமாகும் சத்யுகத்திற்காக குழந்தைகளாகிய நீங்கள் தயாராக வேண்டும். விகாரத்தில் விழுந்தால் சொர்க்கத்திற்கு வர முடியாது. முக்கியமான விஷயம் பதீதமாகக் கூடாது. சிவபாபாவிற்கு தெரியும் அல்லவா. ஆனால் ஒவ்வொருவரையும் எவ்வளவு கேட்டுக் கொண்டே இருப்பார். அபவித்திரமாகி பிறகு மறைத்துவிட்டால் மிக மிக கடுமையான தண்டனை அனுபவிக்க வேண்டியிருக்கும். டிரிபியுஸ் அமர்வார்கள். பிறகு இந்த பாபாவும் அமர்வார். தர்மராஜ் கூட உடன் இருப்பார். நீங்கள் இந்த நேரத்தில் விகாரத்தில் ஈடுபட்டீர்கள். மேலும் சபையிலும் வந்து அமர்ந்தீர்கள், தெரிவிக்கவும் இல்லை, எனவே இப்போது தண்டனை அடையுங்கள் என தர்மராஜ் தெரிவிப்பார். ஆகவே தான் மிகவும் கவனமாக இருங்கள் என பாபா கூறுகின்றார். ஒரு போதும் விகாரத்தில் ஈடுபட்டு பிறகு இங்கே அமரக் கூடாது. இவ்வாறு பலர் சென்டர்களில் வந்து அமர்கிறார்கள். சொல்லாமல் அமர்ந்தால் ஏதாவது ஒரு நேரத்தில் அசுரர்களாகி தடைகளை ஏற்படுத்துவார்கள், துரோகியாக மாறுவார்கள். சண்டையிட ஆரம்பித்துவிடுவர் என்பது பாபாவிற்குத் தெரியும். இதற்கு பதீத இராஜ்யம், முட்களின் உலகம் என்று பெயர். இராஜா இராணி இல்லை. பெரிய அமைச்சர்கள் எப்படியோ அப்படியே பிரஜைகள். அவர்கள் இந்த விஷயங்களை புரிந்துக் கொள்ள மாட்டார்கள். உண்மையான தந்தையுடன் உண்மையாக இருக்க வேண்டும். உண்மையான மனமிருந்தால் பாபா ராசியாக இருப்பார். புத்தியின் பூட்டைத் திறந்து விடுவார். உண்மையான மனமில்லை என்றால் பூட்டை திறக்க மாட்டார். பிறகு வாடிப் போய்க் கொண்டே இருப்பார்கள். விக்னங்கள் ஏற்பட்டுக் கொண்டே இருக்கும். ஆகவே பாபா புரிய வைக்கின்றார். இந்திர சபையில் சைத்தான் வந்து மறைந்து அமர்ந்துக் கொண்டது என்று சாஸ்திரங்களில் எழுதப்பட்டிருக்கிறது. இங்கே அல்லது சென்டர்களில் இவ்வாறு வந்து அமர்கிறார்கள். என்ன இருக்கிறது என பார்ப்பார்கள். பிறகு கன்னியர்களைப் பார்ப்பார்கள். சஞ்சலம் அடைவார்கள்.

இப்போது எல்லையற்ற தந்தை வந்து குழந்தைகளுக்குப் புரிய வைக்கிறார். உலகத்தினருக்குத் தெரியாது. கீதையில் தந்தைக்குப் பதிலாக கிருஷ்ணரின் பெயரைப் போட்டு விட்டார்கள். பகவானே ஞானக் கடலாக இருக்கிறார். அவரே புரியவும் வைக்கிறார். அந்த தந்தையை நினைக்க வேண்டும். ஏனென்றால் இப்போது வீட்டிற்குச் திரும்ப போக வேண்டும். இப்போது நீங்கள் நினைவு யாத்திரையில் இருக்கிறீர்கள். தீர்த்த யாத்திரை செல்லும் போது யாரும் விகாரத்தில் ஈடுபட மாட்டார்கள். இது நீண்ட யாத்திரையாகும். உயிரோடு இருக்கும் வரை இந்த யாத்திரை செய்ய வேண்டும். யாத்திரை சென்றுக் கொண்டே இருக்கும் போது விகாரத்தில் ஈடுபட்டால் தூள் தூளாகி விடுவர். நாம் யாத்திரையில் இருக்கிறோம், விகாரத்தில் ஈடுபடக்கூடாது என்ற எண்ணம் இருக்கட்டும். இன்று உலகம் மிகவும் அழுக்காக இருக்கிறது. தீர்த்த யாத்திரைகளில் வழிக்காட்டிகளே மிகவும் அழுக்காக இருக்கிறார்கள். பாபாவிற்கு நிறைய அனுபவம் இருக்கிறது. எனவே தான் தந்தை வந்து எல்லோரையும் விட கன்னியாக்களையும் தாய்மார்களையும் தூக்கி விடுகிறார். ஜகதம்பா சக்தி சேனை எனப் பாடப்பட்டிருக்கிறது. நாம் எப்படி கர்மம் செய்கிறோமோ அதை பார்த்து தான் பிறர் செய்வார்கள் என்பது கவனத்தில் இருக்க வேண்டும் என பாபா புரிய வைக்கிறார். ஒரு வேளை பி.கேக்களில் கூட ஏதாவது விகாரம், தேக அபிமானம் அல்லது பேராசை இருந்தால் சேவை செய்ய முடியாது. பிறகு தோல்வி அடைந்து விடுவர். மாணவர்கள் கோபம் அடைகின்றனர். பிரம்மாகுமாரி நன்றாக இருந்தால் நிச்சயமாக கடையை நன்றாக நடத்துவார். யார் நன்கு சேவை செய்வார்களோ அவர்களே மகாராஜா, மகாராணி ஆகிறார்கள். குறைவாக சேவை செய்தால் மகாராஜா, மகாராணியினுடைய வேலைக்காரன் வேலைக்காரி ஆவார்கள். லஷ்மி நாராயணனிடம் வேலைக்காரன் வேலைக்காரிகள் இருப்பார்கள் அல்லவா. அவர்கள் இராஜா இராணியுடன் இருக்கிறார்கள். இங்கே நீங்கள் மனிதலிருந்து தேவதையாகிறீர்கள். நீங்கள் யாத்திரையில் இருக்கிறீர்கள். யாத்திரையை மறந்தாலோ சிவ பாபா அல்லது இனிமையான வீட்டை மறந்தாலோ மாயா மிகப் பெரிய அடி கொடுக்கிறது. நீங்கள் மிகவும் முயற்சி செய்ய வேண்டும். நீங்கள் விகாரத்திலிருந்து தப்பித்துக் கொள்ள வேண்டும். இங்கே எந்த விடயத்தையும் மறைக்க முடியாது. சிவபாபாவிடம் எதையும் மறைக்கக் கூடாது. அவர்களுக்கு தண்டனை கொடுக்கக் கூடாது.

தாய் தந்தையைப் பின்பற்றுங்கள்..... எனக் கூறப்படுகிறது. தந்தை இவ்வாறு எதுவும் செய்ய மாட்டார். பாபாவிடம் நிறைய பேர் வருகிறார்கள். அவர்களிடம் பேசும் போது அவர்கள் பதீதமாக இருக்கிறார்கள் எனத் தெரிகிறது. பவித்திரமாக இருக்க கஷ்டப்படுகிறார்கள். சந்தேகம் ஏற்படுகிறது. பிறகு முரளியில் புரிய வைக்கப்படுகிறது. நிறைய பேர் மறைத்து விடுகிறார்கள். யாத்திரையின் போது விகாரத்தில் ஈடுபடுவது மிகவும் கெட்டதாகும். நீங்கள் வெற்றி மாலையில் மணியாக முடியாது. நாம் சூரிய வம்சியாக வேண்டும் என விரும்புகிறார்கள். எனவே யாத்திரையில் செல்லும் போது ஒரு போதும் அபவித்திரமாக கூடாது. யாத்திரையில்

இருக்கிறோம் என்பதை குழந்தைகள் மறந்து விடுகிறார்கள். சிலரோ முழு நாளில் ஒரு மணி நேரம், அரைமணி நேரம் கூட நினைப்பதில்லை. தந்தையின் நினைவிலிருப்பது கடினமாகும். பிறகு ராயல் குடும்பத்தில் வேலைக்காரன், வேலைக்காரி பதவியை அடைகிறார்கள். முயற்சி செய்து தாய் தந்தையின் சிம்மாசனத்தை அடையுங்கள். இல்லையெனில் இது கெட்டக் குழந்தை, சரியாக நடப்பதில்லை என பாபா கூறுகிறார். நீங்கள் பிராமணர்கள் யாத்திரையில் இருக்கிறீர்கள். ஒரு வேளை இது போன்று நடத்தை நடந்து குலத்தை களங்கப்படுத்தினால் நிறைய தண்டனை அடைவார்கள். பல பிறவிகளாக கர்ப்பத்தில் சிறைப் பறவையாக ஆகியிருக்கிறீர்கள். இச்சமயம் அனைத்து மனிதர்களும் சிறைப் பறவைகளே. ஒவ்வொரு நொடியும் தண்டனை அடைந்துக் கொண்டே இருக்கிறார்கள். நீங்கள் இப்போது கர்ப மாளிகைக்குப் போக வேண்டும். எனவே எவ்வளவு கடினமாக உழைக்க வேண்டும். நல்லது, நீங்கள் எங்கே அமர்ந்திருந்தாலும், டிரெயினாக இருந்தாலும் அல்லது யாத்திரையில் இருந்தாலும் நினைவிலிருக்க வேண்டும். நாங்கள் நாராயணன் அல்லது லக்ஷ்மியை மணப்போம் என அனைவரும் கூறுவார்கள். எனவே அவ்வாறு மாறிக்காட்டுங்கள். பதவியை அடையவில்லை என்றால் வேறு என்ன செய்வீர்கள். பாபா எச்சரிக்கைப்படுத்தி விடுகிறார். பாபாவிடம் வருகிறார்கள் என்றால் நன்கு சரிக்க வைத்து மகிழ்விக்கிறார். சிலருக்கோ மோகத்தின் கிருமி, ஆண் குரங்கு, பெண் குரங்கை போன்று இருக்கிறது. உறவினர்களிடமிருந்து புத்தியோகம் துண்டிக்கப்படுவதில்லை. அபவித்திரமாகிறார்கள். பிறகு பாபா நாங்கள் தோல்வி அடைந்து விட்டோம். காமத்தின் சாக்கடையில் விழுந்து விடுகிறோம் என எழுதுகிறார்கள். தூள் தூளாகி விடுகிறார்கள். நீங்கள் யாத்திரையில் இருக்கிறீர்கள் என பாபா எச்சரிக்கை செய்துக் கொண்டே இருக்கிறார். இங்கே காம விகாரம் இருக்கக் கூடாது. இல்லையெனில் நிறைய துக்கம் அடைவார்கள். பாபாவிடமிருந்து வைகுண்டத்தின் ஆஸ்தியை அடைய வேண்டும். எனவே மறந்தும் கூட தனக்கு தானே சத்திய நாசம் செய்யக்கூடாது. காமம் மிகப் பெரிய எதிரியாகும். முதல் இடை, கடை துக்கம் கொடுக்கக் கூடியதாகும். மரண உலகத்தில் அனைவரும் முதல் இடை கடை துக்கத்தை அனுபவித்துக் கொண்டே இருக்கிறார்கள். சத்யுகத்திற்கு அமர லோகம் என்று பெயர். அமர்நாத் சிவபாபாவிடம் கதை கேட்பதால் இராஜ்யம் கிடைக்கிறது. பாட்டிகள் மற்றும் கன்னியாக்கள் விகாரத்திலிருந்து தப்பித்து விட்டனர். விதவைகள் கூட மிகவும் பாக்கியசாலிகள். பதிக்கெல்லாம் பதி சிவபாபா ஆவார். ஈஸ்வரிய பாட சாலையில் வந்த முரளி கேட்டால் புது புது விஷயங்களை கேட்கலாம். எல்லையற்ற தந்தை சொர்க்கம் தூய்மையான உலகத்திற்கு அதிபதியாக்குகிறார் என்றால் உடனே தூய்மையாக வேண்டும் அல்லவா. தூங்கிக் கொண்டே இருந்தால், விகாரத்தை அருந்திக் கொண்டே இருந்தால் தாரணை ஆகாது. இதற்கு தங்க பாத்திரம் வேண்டும். தந்தை நிர் அகங்காரியாகி பதீத உலத்தில் வர வேண்டியிருக்கிறது. என்னை குழந்தைகள் மட்டுமே அறிகிறார்கள். அவர்களிலும் ஒரு சிலரை மாயை மூக்கை பிடித்து விழ வைக்கிறது. அவர்கள் மதிப்பு கொடுப்பதில்லை. ஆஹா, பகவான் நம்மை படிக்க வைத்துக் கொண்டிருக்கின்றார். நாம் எவ்வளவு பாக்கியசாலிகள். பாபா எவ்வளவு சாதாரண உடலில் வந்திருக்கின்றார். குழந்தைகளாகிய உங்களை எவ்வளவு நிர் அகங்காரியாக ஆக்குகிறார். அவரும் நிராகாரர், தேக அகங்காரம் அவருக்கு இருக்காது. நீங்களும் நிர் அகங்காரி ஆடுங்கள். நீங்கள் இறந்து விட்டால் உலகம் இறந்து விட்டது. இப்போது நாம் பாபாவிடம் செல்ல வேண்டும். இந்த சுடுகாட்டை ஏன் நினைக்க வேண்டும். தனக்குத் தானே இவ்வாறு பேசிக் கொண்டிருந்தால் குஷியின் அளவு அதிகமாகும். மேலும் எப்போதும் முகமலர்ச்சியாக இருக்கலாம்.

நாம் பாபாவுடன் யாத்திரையில் இருக்கிறோம். பாபா அழைத்துச் செல்ல வந்துள்ளார். மாயை எங்கேயும் காதை துண்டித்து விடக்கூடாது. பிறகு கேட்டாலும் தாரணை ஆகாது. குஷியின் அளவு அதிகரிக்காது. பலருக்கு தானம் செய்தால் பலரின் ஆசீர்வாதம் கிடைக்கும். ஞான மார்க்கத்தில் மிகவும் இனிமையாக எல்லோரிடமும் இருக்க வேண்டும். உப்பு தண்ணீராக இருக்கக் கூடாது. விகார சம்மந்தத்திலும் தெய்வீக சம்மந்தத்திலும் விடுபட்டு பராமரிக்க வேண்டும். இருபுறமும் அன்பாக இருக்க வேண்டும். பாபா தனது நல்ல குழந்தைகளைப் பார்த்து மகிழ்ச்சி அடைகிறார். நல்லது.

**இனிமையிலும் இனிமையான காணாமல் போய் கண்டெடுக்கப்பட்ட செல்லமான குழந்தைகளுக்கு தாயும் தந்தையுமாகிய பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.**

**தாரணைக்கான முக்கிய சாரம்:**

1. **இப்பொழுது நாம் யாத்திரையில் இருக்கிறோம். ஆகவே மிகவும் எச்சரிக்கையாக இருக்க வேண்டும். கண்டிப்பாக பவித்ரமாக வேண்டும்.**
2. **பாபாவிற்கு சமமாக நிர் அகங்காரி ஆக வேண்டும். நாம் பாபாவிடம் செல்ல வேண்டும். எனவே அனைத்திலிருந்தும் பற்றுதலை நீக்க வேண்டும். தனக்குத்தானே பேசிக்கொண்டு மகிழ்ச்சியாக இருக்க வேண்டும்.**

**வரதானம்: தியாகம் மற்றும் தவத்தின் சகபோகத்தால் சேவையில் வெற்றியடையக் கூடியவராகி  
நிரந்தரமாக தபஸ்வி மூர்த்தி ஆகுக.**

சேவாதாரி என்றால் தியாகம் மற்றும் தபஸ்வி மூர்த்தி. தியாகம் மற்றும் தவம் இரண்டின் உதவியால் சேவையில் சதா வெற்றி கிடைக்கிறது. ஒரு பாபாவைத் தவிர வேறு யாரும் இல்லை என்பதே தவமாகும். நிரந்தரமாக இவ்வாறு தவம் செய்துக் கொண்டே இருந்தால் தங்களின் சேவாமையம் தபஸ்யா குண்டமாகி விடும். இவ்வாறு தபஸ்யா குண்டமாக்கினால் விட்டில் பூச்சிகள் தானாகவே வரும். மனதில் சேவை மூலமாக சக்திசாலி ஆத்மாக்கள் வெளிப்படுவார்கள். இப்போது மனதின் சேவை மூலமாக தரணியை (உலகை) பரிவர்த்தனை செய்யுங்கள். இதுவே விருத்தி செய்வதற்கான விதியாகும்.

**சுலோகன்: பணிவு மற்றும் தைரியத்தின் சக்தியினால் கோப அக்னியை சாந்தமாக்குங்கள்.**